



వార్షిక రామాయణం- అరణ్యకాండ



70. సప్తతితమః సర్గః - కబంధబాహుచ్ఛేదః

|| కబంధబాహుచ్ఛేదః ||

తౌ తు తత్ర స్థితౌ దృష్ట్వా భ్రాతరౌ రామలక్ష్మణౌ |
 బాహుపాశపరిక్షిప్తౌ కబంధో వాక్యమబ్రవీత్ || 1 ||

తిష్ఠతః కిం ను మాం దృష్ట్వా క్షుధార్తం క్షత్రియర్షభౌ |
 ఆహారార్థం తు సందిష్టౌ దైవేన గతచేతసౌ || 2 ||

తచ్ఛ్రుత్వా లక్ష్మణో వాక్యం ప్రాప్తకాలం హితం తదా |
 ఉవాచార్తిం సమాపన్నో విక్రమే కృతనిశ్చయః || 3 ||

త్వాం చ మాం చ పురా తూర్ణమాదత్తే రాక్షసాధమః |
 తస్మాదసిభ్యామస్యాశు బాహూ భిందావహై గురూ || 4 ||

భీషణోఽయం మహాకాయో రాక్షసో భుజవిక్రమః |
 లోకం హ్యతిజితం కృత్వా హ్యవాం హంతుమిహచ్ఛతి || 5 ||

నిశ్చేష్టానాం వధో రాజన్ కుత్సితో జగతీపతేః |
 క్రతుమధ్యపనీతానాం పశూనామివ రాఘవ || 6 ||

ఏతత్సంజల్పితం శ్రుత్వా తయోః క్రుద్ధస్తు రాక్షసః |
 విదార్యాస్యం తదా రౌద్రస్తౌ భక్తయితుమారభత్ || 7 ||

తతస్తౌ దేశకాలజ్ఞౌ ఖడ్గాభ్యామేవ రాఘవౌ |
 అచ్ఛిందతాం సుసంహృష్టౌ బాహూ తస్యాంసదేశతః || 8 ||

దక్షిణో దక్షిణం బాహుమసక్తమసినా తతః |
 చిచ్ఛేద రామో వేగేన సవ్యం వీరస్తు లక్ష్మణః || 9 ||

స పపాత మహాబాహుశ్చిన్నబాహుర్మహాస్వనః |
 ఖం చ గాం చ దిశశ్చైవ నాదయన్ జలదో యథా || 10 ||

స నికృత్తౌ భూజౌ దృష్ట్వా శోణితౌఘపరిప్లుతః |
 దీనః పప్రచ్ఛ తౌ వీరౌ కౌ యువామితి దానవః || 11 ||

ఇతి తస్య బ్రువాణస్య లక్ష్మణః శుభలక్ష్మణః |
 శశంస రాఘవం తస్య కబంధస్య మహాత్మనః || 12 ||

అయమిక్ష్వాకుదాయాదో రామో నామ జనైః శ్రుతః |
 అస్మైవావరజం విద్ధి భ్రాతరం మాం చ లక్ష్మణమ్ || 13 ||



వాల్మీకి రామాయణం- అరణ్యకాండ



70. సప్తతితమః సర్గః - కబంధబాహుచ్ఛేదః

మాత్రా ప్రతిహృతే రాజ్యే రామః ప్రవ్రాజితో వనమ్ |
మయా సహ చరత్యేష భార్యయా చ మహద్వనమ్ || 14 ||

అస్య దేవప్రభావస్య వసతో విజనే వనే |
రక్షసాఽపహృతా పత్నీ యామిచ్ఛంతావిహాగతా || 15 ||

త్వం తు కో వా కిమర్థం వా కబంధసదృశో వనే |
ఆస్యేనోరసి దీప్తేన భగ్గుజంఘా వివేష్టసే || 16 ||

ఏవముక్తః కబంధస్తు లక్ష్మణేనోత్తరం వచః |
ఉవాచ పరమప్రీతస్తదింద్రవచనం స్మరన్ || 17 ||

స్యాగతం వాం నరవ్యాఘ్రౌ దిష్ట్యా పశ్యామి చాప్యహమ్ |
దిష్ట్యా చేమౌ నికృతౌ మే యువాభ్యాం బాహుబంధనౌ || 18 ||

విరూపం యచ్ఛ మే రూపం ప్రాప్తం హ్యవినయాదృథా |
తన్వే శృణు నరవ్యాఘ్రు తత్త్వతః శంసతస్తవ || 19 ||

ఇత్యార్షే శ్రీమద్రామాయణే వాల్మీకీయే ఆదికావ్యే అరణ్యకాండే సప్తతితమః
సర్గః || 70 ||

